



நவம்பர் – 22

TNPSC துளிகள்

- ❖ தற்பொழுது கென்யாவில் மட்டுமே வாழ்ந்து கொண்டிருக்கும் உலகின் ஒரேயொரு வெள்ளை ஒட்டகச் சிவிங்கிக்கு ஒரு புவியியல் இடங்காட்டி கருவி (GPS tracking device) பொருத்தப் பட்டுள்ளது.
 - “லியூசிசம்” (Leucism) எனப்படும் ஒரு அரிய மரபணு நிலையே இந்த ஒட்டகச் சிவிங்கியின் இந்த வெள்ளை நிறத்திற்குக் காரணமாகும்.
- ❖ சோனு சூட் இந்தியத் தேர்தல் ஆணையத்தினால் பஞ்சாப் மாநிலத் தூதுவராக நியமிக்கப் பட்டுள்ளார்.

தேசியச் செய்திகள்

மீன் வளத் துறையில் விருதுகள்

- ❖ அசாம் மாநிலமானது தேசிய மீன்வள வளர்ச்சி வாரியத்திடமிருந்து மீன்வளத் துறையில் 4 விருதுகளைப் பெற்றுள்ளது.
- ❖ அசாம் மாநிலமானது மீன்வளத் துறையில் சிறந்த மலைப் பிரதேசம் மற்றும் வடகிழக்கு மாநிலப் பிரிவு ஆகியவற்றின் கீழ் சிறந்த மாநில விருதை வென்றுள்ளது.
- ❖ ஒடிசா மாநிலமானது கடல்சார் மாநிலப் பிரிவில் சிறந்த மாநிலம் என்ற விருதைப் பெற்றுள்ளது.
- ❖ உத்தரப் பிரதேச மாநிலமானது உள்நாட்டு மாநிலப் பிரிவில் சிறந்த மாநில விருதை வென்றுள்ளது.
- ❖ இந்தியாவானது வருடாந்திரமாக 13.7 மில்லியன் டன்கள் என்ற அளவிற்கு மீனை உற்பத்தி செய்கின்றது.
- ❖ இதில், மொத்த மீன் உற்பத்தியில் உள்நாட்டு மீன் உற்பத்தியானது 65% என்ற அளவினைக் கொண்டுள்ளது.

இந்தியப் புலனாய்வு அமைப்பிற்கு வேண்டிய ஒப்புதல்

- ❖ இந்திய உச்சநீதிமன்றமானது மாநிலங்களின் அதிகார வரம்பிற்குள் CBI அமைப்பின் விசாரணைக்கு அந்தந்த மாநிலங்களிடம் ஒப்புதல் பெற வேண்டியது கட்டாயம் என்று அறிவித்துள்ளது.
- ❖ அந்த மாநிலங்களின் ஒப்புதல் பெறாமல் இந்த முகமையின் வரம்பை நீட்டிப்பதற்கு மத்திய அரசிற்கு அனுமதி வழங்கப் படவில்லை.
- ❖ இது கூட்டாட்சிக் கொள்கையுடன் ஒன்றிப் பொருந்துவதாக விளங்குகின்றது.
- ❖ தங்களது அதிகார வரம்பிற்குள் புதிய வழக்குகளின் மீது விசாரணையை மேற்கொள்ள CBI அமைப்பிற்கு வழங்கப் பட்டிருந்த தமது பொது ஒப்புதலை பிஜேபி அல்லாத கட்சிகள் ஆட்சி செய்யும் மாநிலங்களான கேரளா, ஜார்கண்ட், மேற்கு வங்காளம், மகாராஷ்டிரா, மிசோரம், சத்தீஸ்கர், இராஜஸ்தான் மற்றும் பஞ்சாப் ஆகிய 8 மாநிலங்கள் திரும்பப் பெற்ற சமயத்தில் இந்தத் தீர்ப்பானது இந்திய உச்ச நீதிமன்றத்தினால் வழங்கப் பட்டுள்ளது.
- ❖ தில்லி சிறப்புக் காவல்துறை உருவாக்கச் சட்டம், 1946 என்ற சட்டமானது CBI-யின்



செயல்பாடுகளை ஒழுங்குபடுத்துகின்றது.

சர்வதேசச் செய்திகள்

தங்க அட்டை நுழைவு இசைவு

- ❖ சமீபத்தில் ஐக்கிய அரபு அமீரகமானது தங்க அட்டை நுழைவு இசைவு வழங்கப் படுவதற்கு ஒப்புதல் வழங்கியுள்ளது.
- ❖ இந்த நுழைவு இசைவானது குறிப்பிட்ட பல்கலைக்கழகத்திடமிருந்து தொழில்சார் வல்லுநர்கள், மருத்துவர்கள், பொறியாளர்கள், முனைவர் பட்டம் பெற்றவர்கள் ஆகியோருக்கு வழங்கப் படுகின்றது.
- ❖ இதற்கு முன்பு, UAE ஆனது தங்களது வேலைவாய்ப்புடன் ஒப்பந்தம் செய்து கொண்ட அயல்நாட்டவர்களுக்கு மட்டும் புதுப்பிக்கத்தக்க நுழைவு இசைவை வழங்கியது.

APEC மாநாடு

- ❖ ஆசிய பசிபிக் பொருளாதாரக் கூட்டமைப்பின் (APEC - Asia Pacific Economic Cooperation) உறுப்பினர்கள் மலேசியாவின் தலைமையின் கீழ் காணொலி வாயிலாக ஒரு அமைச்சரவைச் சந்திப்பில் கலந்து கொண்டனர்.
- ❖ APEC அமைப்பின் போகர் இலக்குகள் என்பது அதன் தலைமை முன்னெடுப்புகளில் ஒன்றாகும். இந்த இலக்குகளுக்கான கால உச்ச வரம்பு 2020 ஆம் ஆண்டு ஆகும்.
- ❖ இந்தியாவானது APEC அமைப்பில் உறுப்பினராக சேர்வதற்கு கோரிக்கை வைத்து உள்ளது.
- ❖ இந்தியாவானது பசிபிக் பகுதியை தனது எல்லையாகக் கொண்டிருக்காத காரணத்தினால் இந்தியாவை APEC அமைப்பானது தனது உறுப்பினராக சேர்க்காமல் உள்ளது.
- ❖ APEC அமைப்பின் இதர 21 உறுப்பினர்கள் நாடுகள் பசிபிக் கடலுடன் எல்லைப் பகுதியைப் பகிர்ந்து கொண்டுள்ளன.

பொருளாதாரச் செய்திகள்

லட்சுமி விலாஸ் வங்கி

- ❖ சமீபத்தில் இந்திய ரிசர்வ் வங்கியானது 30 நாட்கள் கால அளவிற்கு இந்திய லட்சுமி விலாஸ் வங்கியின் மீது ஒரு தற்காலிகச் செயல் நிறுத்தத்தை அறிவித்துள்ளது.
- ❖ இது சென்னையைத் தலைமையிடமாகக் கொண்ட ஒரு வங்கியாகும்.
- ❖ லட்சுமி விலாஸ் வங்கியானது சிங்கப்பூரின் டிபிஎஸ் வங்கியுடன் இணைக்கப்பட உள்ளது.
- ❖ வங்கியியல் ஒழுங்குமுறை (திருத்தம்) சட்டமானது 2020 ஆம் ஆண்டு செப்டம்பர் மாதத்தில் நிறைவேற்றப்பட்டது.
- ❖ இதன்படி ரிசர்வ் வங்கியானது தற்காலிக செயல் நிறுத்தத்தை மேற்கொள்ளாமலும் மீட்பு நடவடிக்கைகளை மேற்கொள்ள முடியும்.

அறிவியல் மற்றும் தொழில்நுட்பச் செய்திகள்

இந்தியாவின் எச்ஐவி தடுப்பு மாதிரி

- ❖ இது "சமூக ஒப்பந்தம்" (Social Contracting – அரசிடம் நிதியுதவி பெறுதல்) என்ற ஒரு கருத்துருவின் அடிப்படையில் அமைந்துள்ளது.
- ❖ இந்தியாவில் தேசிய எய்ட்ஸ் கட்டுப்பாட்டுத் திட்டமானது 1992 ஆம் ஆண்டில் தொடங்கப் பட்டது.
- ❖ தற்பொழுது இந்தியாவானது 2030 ஆம் ஆண்டில் எய்ட்ஸ் நோயை ஒழிக்கும் நோக்கம் கொண்ட ஒரு தேசிய உத்திசார் திட்டத்தைச் செயல்படுத்திக் கொண்டிருக்கின்றது.
- ❖ 2018 ஆம் ஆண்டின் படி, எய்ட்ஸ் நோயாளிகளைக் கொண்ட 3வது மிகப்பெரிய நாடு இந்தியா ஆகும்.

ககன்யான்

- ❖ இஸ்ரோ ஆனது 2021 ஆம் ஆண்டின் இறுதியில், முதலாவது விண்வெளி வீரர்களற்ற ககன்யான் விண்கலத்தைச் செலுத்த உள்ளது.
- ❖ மேலும் இஸ்ரோவானது விண்வெளிக்கு மனிதர்களை அனுப்புவதற்கு முன்பாக 2022 ஆம் ஆண்டில் இரண்டாவது விண்வெளி வீரர்களற்ற விண்கலத்தை அனுப்ப உள்ளது.



P-8I

- ❖ இந்தியக் கடற்படையானது அமெரிக்காவின் போயிங் நிறுவனத்திடமிருந்து ஒன்பதாவது P-8I கண்காணிப்பு விமானத்தை கோவாவின் கடற்படைத் தளத்தில் பெற்றுள்ளது.
- ❖ P-8 விமானத்திற்கான முதலாவது மற்றும் மிகப்பெரிய வாடிக்கையாளர் இந்தியக் கடற்படை ஆகும்.
- ❖ P-8I என்பது போயிங்கின் P-8A போஸிடன் விமானத்தின் ஒரு வகையாகும்.
- ❖ இது அமெரிக்கக் கடற்படையின் மிக வயதான P-3 என்ற விமானத்திற்கு மாற்றாக வடிவமைக்கப்பட்டு உள்ளது.



மாநிலச் செய்திகள்

விஜயநகரம் மாவட்டம்

- ❖ கர்நாடகா மாநிலமானது நிர்வாகத்தை எளிமையாக்குவதற்காக பெல்லாரி மாவட்டத்திலிருந்து விஜய நகரம் எனப்படும் ஒரு புதிய மாவட்டத்தைப் பிரிக்க உள்ளது.
- ❖ இந்தப் பகுதியில் ஆட்சி செய்த விஜயநகரப் பேரரசின் நினைவாக இதற்கு இப்பெயர் இடப்பட்டுள்ளது.
- ❖ துங்கபத்திரா நதிக் கரையில் அமைந்துள்ள இது, ஹம்பியில் உள்ள நினைவுச் சின்னங்களை உள்ளடக்கியுள்ளது.
- ❖ ஹம்பி ஆனது யுனெஸ்கோ ஒரு உலகப் பாரம்பரியச் சின்னமாகத் தேர்ந்தெடுக்கப்பட்டுள்ளது.

பிரபலமானவர்கள், விருதுகள், மற்றும் நிகழ்வுகள்

ஜான் தாமஸ் கோஸ்லின் பெரேரா (97)

- ❖ இவர் ஒரு முன்னாள் இந்தியக் கடற்படைத் தலைவர் ஆவார்.
- ❖ இவர் சமீபத்தில் காலமானார்.
- ❖ இரண்டாம் உலகப் போரின் போது பணியாற்றி தற்போது உயிர் வாழ்ந்து கொண்டிருந்த கடைசி மனிதர்களுள் இவரும் ஒருவராவார்.
- ❖ இவர் பாகிஸ்தானிற்கு எதிராக 1971 ஆம் ஆண்டின் போரில் கராச்சி நகரின் மீது ஏவுகணைத் தாக்குதல் நடத்தியதற்காக நினைவு கூரப்படுகின்றார்.

முக்கிய தினங்கள்

தேசிய இயற்கை மருத்துவ தினம் - நவம்பர் 18

- ❖ இந்தத் தினமானது 2018 ஆம் ஆண்டில் மத்திய ஆயுஷ் துறை (ஆயுர்வேதம், யோகா & இயற்கை மருத்துவம், யுனானி, சித்தா மற்றும் ஹோமியோபதி) அமைச்சகத்தினால் அறிவிக்கப்பட்டது.
- ❖ 1945 ஆம் ஆண்டில் இதே தினத்தன்று மகாத்மா காந்தி அகில இந்திய இயற்கை நலக் கூட்டமைப்பு அறக்கட்டளையின் வாழ்நாள் தலைவராக உருவெடுத்தார்.
- ❖ புனேவில் உள்ள தேசிய இயற்கை மருத்துவ நிறுவனமானது இத்தினத்தன்று "காந்தி - ஒரு நோய் குணப்படுத்துபவர்" என்ற புத்தகத்தை வெளியிட்டது.
- ❖ இந்த ஆண்டிற்கான இத்தினத்தின் கருத்துரு, "இயற்கை மருத்துவத்தின் மூலம் உயிர்ச் சக்தியை வலுப்படுத்துதல்" என்பதாகும்.
- ❖ இந்த நடைமுறையைத் தானே முன்மொழிந்ததில் மகாத்மா காந்தியும் ஒருவராவார்.
- ❖ இவர் இயற்கை நலம் என்ற ஒரு புத்தகத்தை எழுதியுள்ளார்.
- ❖ இவர் புனேவிற்கு அருகில் உருளிக்கஞ்சன் என்ற இடத்தில் ஓர் இயற்கை மருத்துவ மையமான நிசர்கோபாச்சார் ஆசிரமம் அமைக்க உதவி புரிந்தார்.

உலக குழந்தைகள் தினம் - நவம்பர் 20

- ❖ இது முதன்முறையாக 1954 ஆம் ஆண்டில் ஏற்படுத்தப்பட்டது.
- ❖ 1959 ஆம் ஆண்டில் ஐக்கிய நாடுகள் பொதுச் சபையானது குழந்தை உரிமைகள் பிரகடனம் அல்லது ஜெனீவா குழந்தைகளின் உரிமைகள் மீதான பிரகடனத்தை இதே தினத்தில் ஏற்றுக் கொண்டதால் இத்தினமானது மிகுந்த முக்கியத்துவம் பெற்று விளங்குகின்றது.
- ❖ மேலும் 1989 ஆம் ஆண்டில் இதே தினத்தன்று ஐக்கிய நாடுகள் பொதுச் சபையானது குழந்தைகளின் உரிமைகள் மீதான ஒப்பந்தத்தை ஏற்றுக் கொண்டது.
- ❖ இந்த ஆண்டிற்கான இத்தினத்தின் கருத்துரு, "நமது எதிர் காலத்தில் முதலீடு செய்தல் என்பது நமது குழந்தைகளிடம் முதலீடு செய்தல்" என்பதாகும்.

WORLD CHILDREN'S DAY



Investing
in our
future means
investing in
our children

திருநர் நினைவு தினம் - நவம்பர் 20

- ❖ திருநர் மக்களால் அனுபவிக்கப்படும் தொடர் வன்முறைகள் குறித்து கவன ஈர்ப்பைப் பெறுவதற்காக இத்தினமானது அனுசரிக்கப் படுகின்றது.
- ❖ இது ஒரு திருநங்கையான வெண்டோலின் ஆன் ஸ்மித் அவர்களால் 1999 ஆம் ஆண்டில் ஏற்படுத்தப் பட்டது.

